

Ἰσραὴλ, καὶ ἡ βασιλεία μου ἐς δεῦρο τῶν πρὸς ἀκτῖνα ρωμαϊκῶν ὑπεριζάνουσα πόλεων, πέποιθεν ὡς ὁ πρωτότοκον θέμενος τὸν Δαυτὸ ὑψηλὸν παρὰ τοῖς βασιλεῦσι τῆς γῆς, καὶ προσεπιδούς ὕστερον ἐκείνῳ τὴν τῶν ἐτέρων φυλῶν κληροῦχνησιν καὶ τῆς Σιών τὴν κατάσχεσιν, αὐτὸς καὶ τὰ τῆς βασιλείας μου κατευθύνων διαβήματά τε καὶ διαβούλια, πατεῖν ἐπάνω ὄφρων καὶ σκορπίων ἐξουσίαν χαρίζαιτο, καὶ κατ' ἔθνων ἀνδρῖσασθαι δοίη τῶν τῆν Ρωμαίων διειληφόντων, ὡς οὐδ' αἱ μέλισσαι τὰ μελίκηρα. Ἔσται δὲ ταῦτα δῆπουθεν, εἴπερ διὰ νηστείας καὶ προσευχῆς καὶ τῆς τῶν καλῶν ἐργασίας, εἶπω δὲ καὶ τῆς ἐς τὴν βασιλείαν μου εὐπειθείας, τὸν θεὸν θεραπέυσομεν· βούλεται γὰρ τὸ θεῖον τοῖς δι' αὐτοῦ βασιλεύουσιν ὑπέικειν εὐμαρῶς τὸ ἀρχόμενον, καὶ ραδίως ὑπενδιδόναι καὶ μηδαμῶς ἑτεροζυγεῖν τοῖς τὰ κοινὰ χειρίζουσι πράγματα· ἐπεὶ καὶ τάξις ἐστὶν ἡ τὸ πᾶν συνέχουσα· τάξις ἐν ὥραις, τάξις ἐν ἡλίῳ καὶ ἀστράσι, τὸ δὲ δὴ μείζον τάξις ἐν πνεύμασιν, εἴπερ καὶ πνεύματα προφητῶν προφήταις ὑποτάσσεται, καὶ οὐδὲν τῶν πάντων τὸ χρησιμον αὐτῆς διακπέφευγεν. Εἰ τοίνυν οὕτω πολιτευόμεθα, ἐροῦμεν ἂν τῷ ὄρει τούτῳ, ἄρθητι καὶ βλήθητι εἰς τὴν θάλασσαν! τῷ λιθοκαρδίῳ γένοι τῶν Ἰταλῶν καὶ μετεώρω κατὰ λόφους καὶ βουνούς τὸ φρόνημα, ὅπερ ἐν θαλάσῃ τὴν πορίαν θέμενον κατέδραμε τὴν ἡμετέραν, καὶ πλατὺ κατ' αὐτῆς ἐπικέχνηε· καὶ τῶν πατριδῶν αὐθις λαβώμεθα ὧν ἀμαρτόντες ἀπεσφαιρίσθημεν· αὐταὶ δὲ εἰσι τὸ ἀρχαῖον καὶ πρῶτον ἡμῖν ἐνδιαίτημα, ὁ παράδεισος, καὶ ἡ πρὸς Ἑλλησπόντῳ πόλις τοῦ κυρίου τῶν δυνάμεων, ἡ πόλις τοῦ θεοῦ ἡμῶν, τὸ εὐρριζον ἀγαλλίμα πάσης τῆς γῆς, ἡ παρὰ πᾶσιν ἔθνεσιν περιμάχητός τε καὶ περιώνυμος. Καὶ γένοιτο, Χριστὲ βασιλεῦ, ὁ συντρίβων πολέμους ἐν ὑψηλῷ βραχίονι, ὁ διασκορπιζων ἔθνη τὰ τοὺς πολέμους ἐθέλοντα, ὁ θανατῶν καὶ ζωογονῶν, ὁ παιδεύων καὶ πάλιν ἰώμενος, ὁ διὰ τῶν εὐωνύμων καὶ δεξιῶν πηδαλιουχῶν

